

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 31-03-2025

MORNING: 7.45 TO 7.55

Day: MONDAY

National News

આકાશવાણી સમાચાર પ્રવેશ અડિએચા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ છત્તીસગઢમાં 33 હજાર 700 કરોડ રૂપિયાના વિકાસ કાર્યોનું ઉદ્ઘાટન અને શિલાન્યાસ કર્યો.
- 2) રાષ્ટ્રપતિ દ્રૌપદી મુર્મૂ આજથી મુંબઈની બે દિવસની મુલાકાતે.
- 3) પવિત્ર રમઝાન મહિનાની સમાપ્તિ સાથે આજે દેશભરમાં ઈદ-ઉલ-ફિત્રની ઉજવણી કરવામાં આવી રહી છે.
- 4) અમેરિકન રાષ્ટ્રપતિ ટ્રમ્પની રશિયાને યુદ્ધ વિરામ માટે સંમત ન થાય, તો રશિયન તેલ ખરીદતા દેશો પર 50 ટકા સુધી ટેરિફ લાદવાની ધમકી.
- 5) આઇપીએલ ક્રિકેટમાં, રાજસ્થાન રોયલ્સે ચેન્નાઈ સુપરકિંગ્સ- CSKને 6 રનથી હરાવ્યું- આજે મુંબઈ ઈન્ડિયન્સ કોલકાતા નાઈટરાઈડર્સ સામે ટકરાશે.

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## PM-CHHATTISGARH VISIT

પ્રધાનમંત્રી નરેન્દ્ર મોદીએ ગઇકાલે છત્તીસગઢના મોહભદ્રા અને બિલાસપુર જિલ્લામાં 33 હજાર 700 કરોડ રૂપિયાના વિકાસકાર્યોનું ઉદ્ઘાટન અને શિલાન્યાસ કર્યો. આ વિકાસ કાર્યોમાં વીજળી, રસ્તા, રેલ્વે, ઓઇલ અને ગેસ, શિક્ષણ અને આવાસનો સમાવેશ થાય છે.

કાર્યક્રમ દરમિયાન પ્રધાનમંત્રીએ આવાસ યોજના-ગ્રામીણના ત્રણ લાખ લાભાર્થીઓને ઘરોની ચાવીઓ સોંપી હતી.

(બાઇટ-પ્રધાનમંત્રી)

આ પ્રસંગે સભાને સંબોધતા પ્રધાનમંત્રીએ કહ્યું કે છત્તીસગઢના નક્સલ પ્રભાવિત વિસ્તારોમાં કાયમી શાંતિનો એક નવો યુગ જોવા મળી રહ્યો છે.

## AMIT SHAH-BIHAR

કેન્દ્રીય ગૃહમંત્રી અમિત શાહે કહ્યું છે કે બિહારમાં વિવિધ વિકાસ પ્રોજેક્ટ્સને મંજૂરી મળવાથી, રાષ્ટ્રીય લોકતાંત્રિક ગઠબંધન **NDA** વિકાસનો પર્યાય બની ગયું છે. ગઇકાલે રાજ્યના ગોપાલગંજ જિલ્લાના પોલીસ લાઇન મેદાનમાં જાહેર સભાને સંબોધતા શ્રી શાહે કહ્યું કે જો **NDA** સત્તામાં આવશે તો પૂરની સમસ્યાનો ઉકેલ આવશે અને પૂરનો ભય ભૂતકાળ બની જશે.

(**BYTE: AMIT SHAH**)

શ્રી શાહે ગઇકાલે પટનામાં NDA ના પાંચેય ઘટક પક્ષોના નેતાઓની બેઠક યોજી હતી. તેમણે આ વર્ષના અંતમાં યોજનારી બિહાર વિધાનસભા ચૂંટણીઓ સંબંધિત રણનીતિ અને વિવિધ મુદ્દાઓ પર ચર્ચા કરી હતી.

## **PRESIDENT MUMBAI VISIT**

રાષ્ટ્રપતિ દ્રૌપદી મુર્મૂ આજથી મુંબઈની બે દિવસની મુલાકાતે જશે. રાષ્ટ્રપતિ આજે સાંજે મુંબઈ પહોંચશે અને આવતીકાલે ભારતીય રિઝર્વ બેંકની 90મી વર્ષગાંઠની ઉજવણીના સમાપન સમારોહમાં હાજરી આપશે.

## **EID-UL-FITR**

પવિત્ર રમઝાન મહિનાની સમાપ્તિ સાથે આજે દેશભરમાં ઈદ-ઉલ-ફિત્રની ઉજવણી કરવામાં આવી રહી છે. આજે શ્રધ્ધાળુઓ ઈદગાહ અને મસ્જિદોમાં ઈદની નમાજ પઢશે. દિલ્હીમાં જામા મસ્જિદ, ફતેહપુરી મસ્જિદ અને શાહી ઈદગાહ સહિતની મસ્જિદોમાં શ્રધ્ધાળુઓ નમાજ પઢશે.

રાષ્ટ્રપતિ અને ઉપરાષ્ટ્રપતિએ લોકોને ઈદ-ઉલ-ફિત્રની પૂર્વસંધ્યાએ શુભેચ્છાઓ આપી છે. રાષ્ટ્રપતિ દ્રૌપદી મુર્મૂએ એક સંદેશમાં જણાવ્યું કે, ઈદ-ઉલ-ફિત્ર પવિત્ર રમઝાન મહિના દરમિયાન ઉપવાસ અને પ્રાર્થનાના સમાપનને ચિહ્નિત કરે છે. તેમણે ભારપૂર્વક જણાવ્યું કે, આ તહેવાર ભાઈચારા, સહકાર અને કરુણાની ભાવનાને મજબૂત કરે છે.

ઉપરાષ્ટ્રપતિ જગદીપ ધનખડે જણાવ્યું કે, ઈદ સાંસ્કૃતિક વિવિધતા અને વ્યક્તિઓને જોડતા સામાન્ય બંધનમાંથી મેળવેલી શક્તિની યાદ અપાવે છે.

## GANGOTRI YAMUNOTRI

ઉત્તરાખંડમાં શ્રી ગંગોત્રી ધામના કપાટ 30 એપ્રિલના રોજ અક્ષય તૃતિયાના અવસરે સવારે 10-30 વાગ્યે ખુલશે. શ્રી ગંગોત્રી મંદિર સમિતિએ મા ગંગાના શિયાળુ નિવાસ મુખવામાં એક બેઠકમાં આ નિર્ણય લીધો હતો. તે જ દિવસે શ્રી યમનોત્રી ધામના કપાટ પણ ખુલશે. શ્રી બદ્રીનાથ ધામના કપાટ 4 મેના રોજ સવારે 6 વાગ્યે ખુલશે અને શ્રી કેદારનાથ ધામના કપાટ 2 મેના રોજ સવારે 7 વાગ્યે ખુલશે.

## TRUMP – IRAN

અમેરિકાના રાષ્ટ્રપ્રમુખ ડોનાલ્ડ ટ્રમ્પે ચેતવણી આપી હતી કે જો રશિયા યુદ્ધવિરામ માટે સંમત નહીં થાય, તો તેઓ રશિયન તેલ ખરીદતા દેશો પર 50 ટકા સુધી ટેરિફ લાદશે. જો યુદ્ધ ચાલુ રહે તો તેમણે અમેરિકામાં પ્રવેશતા રશિયન તેલ અને અન્ય માલ પર 25 ટકા ટેરિફની ધમકી પણ આપી હતી.

શ્રી ટ્રમ્પે ઈરાનને ધમકી આપી કે, જો તેહરાન તેના પરમાણુ કાર્યક્રમ અંગે વોશિંગ્ટન સાથે સમજૂતી નહીં કરે તો તે બોમ્બમારો અને ગૌણ ટેરિફ લાદશે. એનબીસી ન્યૂઝ સાથેની ટેલિફોન મુલાકાતમાં ટ્રમ્પે કહ્યું કે, અમેરિકા અને ઈરાનના અધિકારીઓ આ મુદ્દે વાત કરી રહ્યા છે. જો કે તેમણે વિસ્તૃત માહિતી આપી નથી.

શ્રી ટ્રમ્પે યુકેનમાં ચાલી રહેલા યુદ્ધ અંગે રશિયાના રાષ્ટ્રપ્રમુખ વ્લાદિમીર પુતિન સામે ભારે નારાજગી વ્યક્ત કરી હતી. શ્રી ટ્રમ્પે યુકેનના રાષ્ટ્રપ્રમુખ વોલોદિમીર ઝેલેન્સ્કીની વિશ્વસનીયતા પર સવાલ ઉઠાવવા બદલ પુતિનની ટીકા કરી હતી.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

### ગોલ્ડ મ્યુઝીક

.....

### IPL

આઇપીએલ ક્રિકેટમાં, રાજસ્થાન રોયલ્સે ગઈકાલે રાત્રે ગુવાહાટીના બરસાપારા ક્રિકેટ સ્ટેડિયમમાં ચેન્નાઈ સુપર કિંગ્સ-CSKને છ રનથી હરાવ્યું હતું. 183 રનના લક્ષ્યાંકનો પીછો કરતા ચેન્નાઈ સુપર કિંગ્સ નિર્ધારિત વીસ ઓવરમાં છ વિકેટ ગુમાવીને 176 રન કરી શકતા તેનો પરાજય થયો હતો.

CSK તરફથી સુકાની ઋતુરાજ ગાયકવાડે 63 રન બનાવ્યા, જ્યારે રાજસ્થાન રોયલ્સ તરફથી વાનિંદુ હસરંગાએ ચાર વિકેટ ઝડપી હતી.

અગાઉ ચેન્નાઈ સુપર કિંગ્સે ટોસ જીતીને બોલિંગ કરવાનો નિર્ણય લીધો હતો. પ્રથમ બેટિંગ કરતા રાજસ્થાન રોયલ્સે નિર્ધારિત વીસ ઓવરમાં નવ વિકેટ ગુમાવીને 182 રન બનાવ્યા હતા. 36 બોલમાં 10 ચોગ્ગા અને 5 છગ્ગાની મદદથી 81 રન બનાવનાર નિતીશ રાણાને પ્લેયર ઓફ ધ મેચ જાહેર કરાયા હતા.

ગઈ કાલે અન્ય એક મેચમાં દિલ્હી કેપિટલ્સે સનરાઇઝર્સ હૈદરાબાદને સાત વિકેટે હરાવ્યું હતું. 164 રનના લક્ષ્યાંકનો પીછો કરતા દિલ્હી કેપિટલ્સે 16 ઓવરમાં ત્રણ વિકેટ ગુમાવીને 166 રન બનાવ્યા હતા.

આજે મુંબઈના વાનખેડે સ્ટેડિયમમાં મુંબઈ ઈન્ડિયન્સ કોલકાતા નાઈટ રાઈડર્સ સામે ટકરાશે. મેચ સાંજે 7.30 વાગ્યે શરૂ થશે.

## **ASIAN WRESTLING CHAMPIONSHIPS**

કુસ્તીમાં, ઓલિમ્પિકમાં ચંદ્રક વિજેતા દીપક પુનિયા અને ઉદિતે પુરુષોનાં ફ્રીસ્ટાઇલ વિભાગમાં અનુક્રમે 92 કિલો અને 61 કિલો વજન વિભાગમાં રજત ચંદ્રક મેળવ્યા હતા. ગઈ કાલે જોર્ડનના અમ્માનમાં ચાલી રહેલી એશિયન કુસ્તી ચેમ્પિયનશિપ 2025માં ભારતે કુલ 10 ચંદ્રક સાથે સમાપન કર્યું છે.

## **INDIAN SUPER LEAGUE**

ફૂટબોલમાં, જમશેદપુર ફૂટબોલ ક્લબે ગઈકાલે શિલોંગમાં નોર્થઈસ્ટ યુનાઇટેડ ફૂટબોલ ક્લબને 2-0 થી હરાવીને ઈન્ડિયન સુપર લીગ (આઇએસએલ) ની સેમિફાઇનલમાં પ્રવેશ કર્યો હતો.

## **IAF-GREECE**

ભારતીય વાયુસેના આજે ગ્રીસમાં શરૂ થઈ રહેલી બહુરાષ્ટ્રીય હવાઈ ક્વાયતમાં ભાગ લેશે.

ગ્રીસનાં હેલેનિક વાયુસેના દ્વારા આયોજિત 12-દિવસની ક્વાયત, એલિસના ઐતિહાસિક પ્રદેશમાં એન્ડ્રાવિડા એર બેઝ ખાતે યોજાશે, જે 11મી એપ્રિલ સુધી ચાલુ રહેશે. ભારતીય વાયુસેનાના કાફલામાં Su-30 ફાઇટર્સ અને લડાકુ વિમાનો IL-78 અને C-17નો સમાવેશ થાય છે.

## અને હવે આજના અખબારોનાં મુખ્ય સમાચાર રજૂ કરે છે અનિલ પટેલ

- આજના વિવિધ અખબારોમાં પ્રથમ પાને અલગ અલગ સમાચારોને સ્થાન અપાયું છે.
- ગુજરાત સમાચારની હેડલાઇન છે- યુનિવર્સિટી કેમ્પસમાં ગાઝા તરફી કાર્યવાહી કરનારા વિદ્યાર્થીઓ સામે ટ્રમ્પની કાર્યવાહી-અમેરિકામાં ભારતીયો સહિત હજારો વિદ્યાર્થીઓના વિઝા રદ
- સંદેશે પ્રધાનમંત્રી નરેન્દ્ર મોદીની નાગપુર મુલાકાતને હેડ લાઇન બનાવી છે જ્યારે સંદેશે - અમેરિકામાં ૩૦૦ થી વધુ વિદ્યાર્થીના સ્ટુડન્ટ વિઝા રદ- આ સમાચારને પ્રથમ પાને લીધા છે.
- ફૂલછાબે પુતીનની હત્યાનો પ્રયાસ -કાફલાની કારમાં ઘડાકો આ સમાચારને શીર્ષક બનાવ્યું છે.
- સંદેશે આઇટી વિભાગે ઇન્ડિગો પર ૯૪૪ કરોડનો ટંડ ફટકાર્યો આ સમાચારને પ્રથમ પાને લીધા છે
- નવગુજરાત સમયનું શીર્ષક છે આરએસએસ ભારતની અમર સંસ્કૃતિનું વટવૃક્ષ :પીએમ મોદી
- ૨૫ લાખ મિલકતનો ૧૫૦૦ મીટર ઊંચેથી સર્વે થશે પાણી , ડ્રેનેજની ભૂગર્ભ લાઇનનું જીઆઇએસ મેપિંગ કરાશે આ સમાચારને દિવ્યભાસ્કરે સ્થાનિક પાને લીધા છે
- આ ઉપરાંત મોસ્કોમાં પુટીનના કાફલાની કારમાં વિસ્ફોટ , હિમાચલ પ્રદેશમાં મણિકર્ણમાં ભૂસ્ખલનથી ૬ લોકોના મોત, ઈરાન અને રશિયાને ટ્રમ્પની ધમકી જેવા સમાચારોને પ્રાથમિકતા અપાઈ છે